

உதயநதி ஸ்டாலின் பேச்சைக் கேட்டால் ஓட்டம்! எடப்பாடி பழனிசாமி பேச்சு மட்டும் இனிக்கிறதா?

காவல்துறை மானியக் கோரிக்கை மீதான விவாதத்தின்போது சட்டப்பேரவையில் நடந்த நிகழ்வுகள், த.வெ.க. அரசு தி.மு.க.வைக் கண்டு - முக்கியமாக எதிர்க்கட்சித் தலைவரான உதயநதி ஸ்டாலினைக் கண்டு - எந்த அளவுக்குப் பதற்றத்திலும் அச்சத்திலும் இருக்கிறது என்பதற்குத் தெளிவான சான்றுகளாக அமைந்தன.

உதயநதி ஸ்டாலின் இந்த அரசின் நான்கு மாத ஆட்சியில் நிலவும் சட்ட ஒழுங்கு சீர்கேடுகளைப் பட்டியலிட்டு, “இதற்கு முதலமைச்சர் திசைதிருப்பாமல், தர்க்கமற்ற குட்டிக்கதைகள் சொல்லாமல், மூன்று நாட்கள் நன்றாகத் தயார் செய்து கொண்டு வந்து பேசலாம்” என்று கூறினார். இதுதான் த.வெ.க. அமைச்சர்களைப் பதற்றமடையச் செய்தது. உதயநதி தன் பேச்சின் தொடக்கத்திலேயே “இதைத் தானே செய்யப்போகிறீர்கள்?” என அவர்களை ‘லாக்’ செய்துவிட்டார். தங்களின் ஒரே ஆயுதத்தையும் பிடுங்கப் பார்க்கிறாரே என்ற அச்சத்தில், அந்த ஆயுதத்தையே தூக்கிக் கொண்டு அவர்கள் விதண்டாவாதத்தில் இறங்கினார்கள்.

உதயநதி எழுப்பிய வினாக்களுக்குப் பதிலளிக்க வேண்டியவர் காவல்துறையைத் தன் வசம் வைத்துள்ள முதலமைச்சர். “திங்கள்கிழமை முதலமைச்சர் பதிலளிப்பார்” எனச் சபாநாயகர் தெளிவாகக் கூறி விட்டார். அப்படியிருக்க, முதலமைச்சரை நோக்கி எழுப்பப்பட்ட கேள்விகளுக்கு வழக்கமாகப் பேசும் அமைச்சர்கள் ஏன் குறுக்கிட்டுப் பேச வேண்டும்?

“கேள்விகளுக்குச் சம்பந்தப்பட்ட அமைச்சர்கள்தான் பதிலளிக்க வேண்டும்” என்ற தன் சொந்த அறிவுறுத்தலையே மீறி, சபாநாயகர் ஏன் திரும்பத் திரும்ப ஆதம் எர்ஷா, ராஜமோகன், நிர்மல் குமார் ஆகியோரை அனைத்துக் கட்சிகளிலும் குறுக்கிட அனுமதிக்கிறார்?

காரணம் பயம். உதயநதி எழுப்பிய ஆழமான கேள்விகளும், தமிழ்நாட்டிற்கே காதலுத்தி வரும் ‘தாய்மாமன் அரசு’ அடைந்திருக்கும் தோல்விகளை அம்பலப் படுத்துவதும் மக்கள் மனதில் பதிந்து விடக் கூடாது என்பதற்காகவே தனிநபர்

தாக்குதல்களும் திசைதிருப்பும் நாடகங்களும் அரங்கேற்றப்படுகின்றன.

உதயநதி எழுப்பிய வினாக்களுக்குப் பதிலளிக்காமல், அண்ணா பல்கலைக் கழக மாணவி விவகாரத்தில் நீதிமன்றத் தீர்ப்பு வந்து குற்றவாளிகள் தண்டிக்கப் பட்ட பிறகு, சட்டப்பேரவையில் அதை ஓர் அமைச்சர் எழுப்புகிறார் என்றால் இவர் களிடம் எந்தக் கேள்விக்கும் பதிலில்லை என்றுதானே பொருள்? எதிர்க்கட்சிகள் யாரும் கேள்வி எழுப்பிவிடக் கூடாது என்பதற்காகவே கொள்கை விளக்கக் குறிப்புகள் படிக்க அவகாசம் இன்றி, சட்டப் பேரவை கூடுவதற்குச் சில மணி நேரங்களுக்கு முன்பே தரப்படுகின்றன. எதிர்க்கட்சிகள் பேசத் தொடங்கியதும் அமைச்சர்களின் பொய்களும் பித்தலாட்ட விதண்டாவாதங்களும் தொடர்கின்றன. அமைச்சர்கள் தினமும் சட்டப்பேரவையை தி.மு.க. மீது அவதூறு பரப்புவது என்ற ஒற்றை நோக்கத்திற்காக ‘ஹைஜாக்’ செய்கிறார்கள். வேறு எந்த மக்கள் பிரச்சினையும் விவாதிக்கப்படுவதில்லை.

முதலமைச்சர் ஏன் அவையை விட்டு வெளியேறினார்?

உதயநதி ஸ்டாலின் ஆணித்தரமாக வைத்த குற்றச்சாட்டுகளும் கேள்விகளும் முதலமைச்சரை அமைக்கிழமை பதிலளிக்கச் செய்தன. தனக்காக எப்போதும் பேசும் அமைச்சர்களை வைத்துச் சூழ்நிலையைச் சமாளிக்கப் பார்த்தார். ஆனால் அமைச்சர்களின் திசைதிருப்பும் விதண்டாவாதங்களுக்கு உதயநதி உடனுக்குடன் பதிலளித்தார். அத்தோடு அவர் தன் கேள்விகளுக்கு முதலமைச்சர் வீட்டிற்குப் போய் நன்றாக ‘பிரிப்பேர்’ செய்து கொண்டு வந்து பதிலளிக்கட்டும் என்று கூறியபோது, அந்த ‘பிரிப்பேர்’ என்ற வார்த்தை சபாநாயகரைப் புண்படுத்திவிட்டது போலும்!

ஏனெனில் விஜய், ‘ஸ்கிரிப்ட்’ இல்லாமல் எதுவும் பேசமாட்டார் என்பது அனைவரும் அறிந்த ரகசியம். அது சமூக வலைத்தளங்களிலும் கேலிப்பொருளாக மாறியிருக்கிறது. அதைத்தான் உதயநதி கிண்டலாகக் குறிப்பிடுகிறார் என நினைத்த சபாநாயகர், முதலமைச்சருக்கு உதவுவதாக நினைத்து ‘same side goal’ ஒன்றைப்

போட்டார். “அப்படியெல்லாம் இல்லை. முதலமைச்சர் எப்போது வேண்டுமானாலும் பதிலளிக்கத் தயாராகத்தான் இருக்கிறார்” என்று சபாநாயகர் கூற, அதற்கு உதயநதி, “அப்படியென்றால் இப்போதே பதிலளிக்கலாமே?” என்று கிடுக்கிப்பிடி போட்டார். **அது விஜய் அதன் அரசியல் வாழ்வில் சந்தித்த மிகப்பெரிய நெருக்கடியாக மாறியது. உடனடியாக பதிலளிக்க அவர் என்ன உதயநதியா?**



மதுஷ்ய புத்திரன்
மாநில ஆலோசகர்,
தி.மு.க. தகவல் தொழில்நுட்ப அணி

எங்கே சபாநாயகர் “இப்போது முதலமைச்சர் பதிலளிப்பார்” என்று சொல்லி விடுவாரோ என அஞ்சியோ என்னவோ, “நான் திங்கள்கிழமை பதிலளிக்கிறேன். அப்போது யாரும் ஓடிடாதீங்க” என்று சொல்லிவிட்டு அவையை விட்டு வேகமாக வெளியேறினார் முதலமைச்சர். “மற்றவர்களை ஓடாதீங்க என்று சொல்லிவிட்டு இப்போது முதலமைச்சர் ஏன் ஓடுகிறார்?” என உதயநதி உடனே கேள்வி எழுப்பினார்.

கருரில் தொடங்கிய ஓட்டம், டெல்லியில் செய்தியாளர்களைக் கண்டு ஓட்டம் எனத் தொடர்ந்து, இப்போது சட்டப்பேரவை வரை வந்துவிட்டது. அவரால் நெருக்கடிகளை எதிர்கொள்ள முடிவதில்லை; எதற்கும் உடனடியாகச் செயல்படவோ பதிலளிக்கவோ முடிவதில்லை. நேரடி வினாக்கள் அவரைப் பதற்றமடையச் செய்கின்றன. அரசியல் என்பது அவருக்கு எப்போதும் ஒரு ‘safe and comfort zone’ எனக் இருக்க வேண்டும் என நினைக்கிறார்.

மானியக் கோரிக்கைகளில் கேட்கப்படும்

கேள்விகளுக்கான பதில்கள் அதிகாரிகளால் தயார் செய்யப்பட்டு, சம்பந்தப்பட்ட அமைச்சர்களிடம் ஏற்கனவே முழுமையாகக் கொடுக்கப்பட்டிருக்கும். கடந்த காலங்களில் முதலமைச்சர்கள் தங்கள் துறை சார்ந்த கேள்விகள் எழுப்பப்பட்டு போது உடனுக்குடன் பதிலளித்த ஏராளமான சான்றுகள் இருக்கின்றன. விரும்பினால் ஒருவர் எப்போது வேண்டுமானாலும் பதிலளிக்கலாம்.

உதயநதி ‘இன்று போய் நாளை வா’ என்றாமாயன பாணியில் திங்கள்கிழமை தானே பதிலளிக்கச் சொன்னார்? தான் ‘கார்னர்’ செய்யப்படுவதைத் தாங்க முடியாமல் முதலமைச்சர் அவையைவிட்டே வெளியேறுகிறார். இதுவரை எந்த முதலமைச்சரும் தன் துறை சார்ந்த மானியக் கோரிக்கை விவாதம் நடைபெறும்போது அவையை அவமதித்து வெளியேறியதில்லை.

எடப்பாடி பழனிசாமி பேசுதலையில் ஏன் அமைதி?

பிற்பகலில் அ.தி.மு.க. பொதுச்செயலாளர் எடப்பாடி பழனிசாமி காவல்துறை மானியக் கோரிக்கையில் போதைப் பொருள் விவகாரம், பாலியல் குற்றங்கள், அதிகரித்து வரும் கொலை கொள்ளை என அரசைப் பற்றி ஒரு மணி நேரத்திற்கு மேல் குற்றஞ்சாட்டிப் பேசினார். த.வெ.க. அமைச்சர்கள் வகுப்பறையில் மாணவர்களைப் போல கைகட்டி வாய்பொத்திப் பாடும் கேட்டார்கள்.

உதயநதியிடம் மூச்சுக்கு முன்னூறு முறை குறுக்கிட்டு, “உங்கள் ஆட்சியில் இப்படி நடக்கவில்லையா?” என்று கேட்டவர்கள், எடப்பாடி பழனிசாமி பேசும்போது கோடநாடு கொலை-கொள்ளை, பொள்ளாச்சி பாலியல்கொடுமைகள், தூத்துக்குடி துப்பாக்கிச்சூடு, சாத்தான்குளம் சம்பவம் பற்றியெல்லாம் ஏன் குறுக்கிட்டு எந்தக் கேள்வியும் எழுப்பவில்லை? அவர் பேசி முடிக்கும் வரை த.வெ.க. தரப்பில் ஏன் இந்த மயான அமைதி?

காரணம், த.வெ.க.விற்குக் கூட்டணியில் காங்கிரஸோடு பிரதமர் வேட்பாளர் விவகாரத்தில் மோதல்களும், இடதுசாரிக் கட்சிகளோடு இடதுசாரி மாணவர்களைக்

கண்காணிப்பது, கம்யூனிஸ்டுகளைக் கணக்கெடுப்பது போன்ற விவகாரங்களில் உரசல்களும் தொடங்கிவிட்டன. இந்தக் கட்சிகளுடனான கூட்டணி முறிந்து விட்டால் அ.தி.மு.க.வின் ஆதரவை நாடலாம் என்பதற்காகத்தான் எடப்பாடி பழனிசாமி யிடம் இந்த நல்லெண்ண அமைதியைக் கடைப்பிடிக்கிறார்கள். அ.தி.மு.க.வை உடைக்கும் முயற்சிகள் தோல்வியடைந்ததால், ‘ஓரிஜினல்’ அ.தி.மு.க.விடமே துண்டு போட்டு வைக்கலாம் என்பதுதான் திட்டம். பா.ம.க. சட்டமன்ற உறுப்பினர் செளமியா அன்புமணி அரசின் மீது குற்றச் சாட்டுகளை வைக்கும்போது கூட அமைதி காத்து பவ்யமாக அமர்ந்திருக்கிறார்கள்.

‘தி.மு.க. வெறுப்பு’ என்ற ஒரே கொள்கை, ஆட்சியைக் காப்பாற்ற யாருடன் வேண்டுமானாலும் கூட்டு வைக்கலாம் என்ற பச்சை சந்தர்ப்பவாதம் - இவை இரண்டைத் தவிர த.வெ.க.விற்கு வேறு எந்தக் கொள்கையும் இல்லை.

திங்கள்கிழமை என்ன நடக்கும்?

புதிதாக ஒன்றும் நடக்காது. எதிர்க்கட்சித் தலைவர் எழுப்பிய எந்தக் கேள்விக்கும் பொறுப்பான பதில் வராது. எதிர்த்தாக்குதல்கள், தனிநபர் தாக்குதல்கள், பஞ்சுடயலாக்குகள், அவதூறுகள் நிரம்பிய ஒரு ‘solo performance’ மட்டுமே நடக்கும். எதிர்க்கட்சிகள் குறுக்கிட்டுச் சபாநாயகர் அனுமதிக்க மாட்டார். ஒரு பதற்றமான சூழலை உருவாக்கி, எதிர்க்கட்சிகள் வெளியேற வேண்டிய அல்லது வெளியேற்றப்பட வேண்டிய சூழல் உருவாக்கப்படலாம். பிறகு ‘ரீல்க்கான solo performance’ தொடரும். இதுதான் மோடியின் பாணி. எதிர்க்கட்சிகள் எந்தக் கேள்வி கேட்டாலும் ‘உங்கள் ஆட்சிக் காலத்தில் அப்படி நடக்கவில்லையா? சீனா - பாகிஸ்தான் போரில் என்ன நடந்தது தெரியுமா?’ என்று பா.ஜ.க. கேட்பதுபோலத்தான் இவர்கள் பதில்கள் அனைத்தும் கடந்த காலத்திலேயே இருக்கின்றன.

எத்தனை முறைதான் ஒரே நாடகத்தைப் பார்ப்பது?

ஸ்கிரிப்டை மாத்துங்க சார்... போரடிக்குது!

தென்காசி மாவட்டத்தில் கைத்தறி மற்றும் துணிநூல் துறை உதவி இயக்குனர் அலுவலகம் அமைக்கப்படுமா? சட்டப்பேரவையில் தி.மு.இராசேந்திரன் கேள்வி!

சென்னை, செப். 5-
சட்டப்பேரவையில் கேள்வி நேரத்தின் போது கைத்தறி மற்றும் துணி நூல் துறை விவாதத்தில் கடையநல்லூர் சட்டமன்ற உறுப்பினர் தி.மு.இராசேந்திரன் கீழ்க்கண்ட துணைக்கேள்வியை எழுப்பினார்.

ஒவ்வொரு வருவாய்



மாவட்டத்திலும் ஒரு

கைத்தறி மற்றும் துணி நூல்துறை உதவி இயக்குனர் அலுவலகம் செயல்பட்டு வருகிறது. கைத்தறி மற்றும் விசைத்தறித் தொழிலுக்கு பெயர் பெற்று வழங்குகிற சங்கரன்கோவிலை உள்ளடக்கிய தென்காசி மாவட்டத்திற்கு கைத்தறி மற்றும் துணி நூல் உதவி இயக்கு

னர் அலுவலகம் அமைக்கப்படுமா? இதற்கு கைத்தறி மற்றும் துணிலூர் துறை அமைச்சர் விஜயராஜ் அவர்கள் பதிலளிக்கின்ற போது உறுப்பினரின் கோரிக்கை அதிகாரிகளோடு கலந்து பேசி பரிசீலிக்கப்படும் என்று தெரிவித்தார்.



விருதுநகர் தெற்கு, வடக்கு மாவட்ட திமுக செயற்குழு கூட்டம் அவைத் தலைவர் செல்வமணி, தங்கராஜ் தலைமையில் சரஸ்வதி திருமண மண்டபத்தில் நடைபெற்றது. இக்கூட்டத்தில் தெற்கு மாவட்ட திமுக செயலாளர் கே.கே.எஸ்.எஸ்.ஆர். ராமச்சந்திரன், வடக்கு மாவட்ட திமுக செயலாளர் தங்கம் தென்னரசு ஆகியோர் கலந்து கொண்டு பேசினார்கள். இதில் முன்னாள் எம்.பி.தனுஷ் குமார், முன்னாள் சட்டமன்ற உறுப்பினர்கள் ஏ.ஆர்.ஆர்.சீனிவாசன், தங்கப்பாண்டியன், தென்காசி எம்.பி.இராணி ஸ்ரீகுமார், கே.என்.விஜயகுமார், வி.பி.ராஜன், தென்காசி சட்டமன்ற உறுப்பினர் கலைக் கதிரவன், சாத்தூர் சட்டமன்ற உறுப்பினர் கடற்கரராஜ், மாநில இளைஞர் அணி இன்பரகு, ஒன்றிய செயலாளர் மல்லி ஆறுமுகம், சிவகாசி மாநகரச் செயலாளர் உதயகூரியன், வர்த்தக அணி வனராஜ், இராஜபாளையம் இராஜ அருள்மொழி, மாவட்ட விளையாட்டு அணி அமைப்பாளர் ராஜகுரு, கே.எஸ்.எஸ்.ஆர்.ஆர். ரமேஷ், மாவட்ட பொருளாளர் சாகுல் ஹுமீது, தலைமைச் செயற்குழு சப்பாஜி, மாவட்ட இளைஞர் அணி கிருஷ்ணகுமார், மாவட்ட துணைச் செயலாளர்கள் ஆர்.வி.கே.துரை, இராமமூர்த்தி, விருதுநகர் நகரச் செயலாளர் எஸ்.ஆர்.எஸ்.தனபாலன், இளைஞர் அணி ஜெகன் பால்பாண்டி, அதிவீரம் பட்டி செல்வம், மாணவரணி முக்சநாத், கருப்பமுகு, பாலமுகுன், ஒன்றிய செயலாளர் பொன்னுத்தம்பி, சந்தானப்பாண்டியன், காரியாபாடி செந்தில், மந்திரிஓடை கண்ணன் ஆகியோர் கலந்து கொண்டனர்.

இடைநிலை ஆசிரியர்களின் ஊதிய முரண்பாடுகளை அகற்றி ஊக்க ஊதிய உயர்வினை உடனே வழங்கிடுக!

தமிழ்நாடு தொடக்கப்பள்ளி ஆசிரியர் மன்ற மாநிலப் பொதுச்செயலாளர் நா.சண்முகநாதன் அறிக்கை!

புதுக்கோட்டை, செப்.5
இந்திய குடியரசின் முன்னாள் தலைவரும், தலைசிறந்த கல்வியாளருமான டாக்டர் இராதாகிருஷ்ணன் பிறந்தநாளை ஆசிரியர் தினமாகக் கொண்டாடி மகிழும் ஆசிரியப் பெருமக்கள் அனைவருக்கும் தமிழ்நாடு தொடக்கப்பள்ளி ஆசிரியர் மன்றத்தின் மாநில பொதுச்செயலாளர் மன்றம் நா.சண்முகநாதன் தனது ஆசிரியர் தின நல் வாழ்த்துக்களை தெரிவித்துள்ளார்.

இது குறித்து அவர் விடுத்துள்ள வாழ்த்து செய்திக் குறிப்பில் கூறி யுள்ளதாவது:



மாணவர்களின் சமூக சிந்தனையை வடிவமைக்கும் சிறப்பியாக செயல்படுபவர்கள் ஆசிரியர்கள் ஆவார்கள். மாணவர்களின் கல்வி, ஒழுக்கம், எதிர்காலத்தை வடிவமைப்பதில் முக்கிய

பங்காற்றுவவர்கள் ஆசிரியர்களே. அவர்களுக்கு நன்றி செலுத்தும் வகையில் நடைபெறும் இந்நள்ளாவில் மாணவர்களின் எதிர்காலத்தை உருவாக்கும் ஆசிரியர்களின் தியாகத்தை, உழைப்பை நாம் அனைவரும் போற்றுவோம்.

ராதா கிருஷ்ணன் விடுத்து பெற்ற விருதாளர்களை வாழ்த்துவோம். ஆசிரியர்களின் நீண்டநாள் நிறைவேற்றப்படாமல் உள்ள கோரிக்கைகளை உடனடியாக நிறைவேற்றுவதற்கான அறிவிப்பினை தமிழக அரசு வெளியிட்டு ஆசிரியர்களுள்ளார்.

ளின் வாழ்வில் ஒரு வசத்தினை ஏற்படுத்தி தர வேண்டும். குறிப்பாக ஆசிரியர் தகுதித் தேர்வில் இருந்து முழு விலக்கு பெற துரிதமான நடவடிக்கை எடுத்திட வேண்டும். இடைநிலை ஆசிரியர்களின் ஊதிய முரண்பாடுகளை அகற்றிடவும், ஆசிரியர்களின் ஊக்க ஊதிய உயர்வினை வழங்கிடவும் தமிழ்நாட்டின் கல்வி வளர்ச்சியில் முக்கிய பங்காற்றும் ஆசிரியர்களுக்கு தமிழக அரசு ஆசிரியர் தின விழாவில் முன்வர வேண்டும்.

இவ்வாறு நா. சண்முகநாதன் கோரிக்கை விடுத்துள்ளார்.

தலைமைக் கழக பிரதிநிதிகள் பேரா.ஜெ.கான்ஸ்டன்டைன் ரவீந்திரன் எம்.பி. - ஆஸ்டின் எம்.எல்.ஏ. முன்னிலையில் நடைபெறுகிறது

சென்னை தெற்கு மாவட்ட கழக ஆலோசனைக் கூட்டம்!

சென்னை தெற்கு மாவட்ட கழக செயலாளர் மா.சுப்பிரமணியன் அறிவிப்பு!

சென்னை தெற்கு மாவட்ட கழக ஆலோசனைக் கூட்டம் இன்று (5.9.2026 - சனிக்கிழமை) காலை 10 மணிக்கு மாவட்ட அவைத் தலைவர் எஸ்.குணசேகரன் தலைமையிலும், தலைமைக் கழக பிரதிநிதிகள் பேரா.ஜெ.கான்ஸ்டன்டைன் ரவீந்திரன் எம்.பி., மற்றும் ஆஸ்டின் எம்.எல்.ஏ., ஆகியோர் முன்னிலையிலும் சைதை பஜார் சாலையில் உள்ள மாவட்ட கழக அலுவலகத்தில் நடைபெற உள்ளது.

எனவே இக்கூட்டத்தில் மாவட்டத்திற்குட்பட்ட நாடாளுமன்ற உறுப்பினர்கள், தலைமைச் செயற்குழு உறுப்பினர்கள், கழக அணிகளின் மாநில நிர்வாகிகள், மாவட்டக் கழக நிர்வாகிகள், பகுதி கழகச் செயலாளர்கள், ஒன்றியக் கழகச் செயலாளர்கள், தலைமைப் பொதுக்குழு உறுப்பினர்கள், இளைஞர் அணியின் மாவட்ட அமைப்பாளர் மற்றும் துணை அமைப்பாளர்கள், பிற அணிகளின் மாவட்ட அமைப்பாளர்கள் முதலானோர் தவறாமல் பங்கேற்று சிறப்பிக்க வேண்டுகிறேன்.

பொருள் கழக ஆக்கப் பணிகள்



மா.சுப்பிரமணியன்,

சென்னை தெற்கு மாவட்ட தி.மு.க.